



Kunsill Lokali Żebbuġ - Ghawdex  
Triq il-Knisja, Żebbuġ  
Nru. tat-Telefon:- 21563056 Nru. tal-Fax:- 21563322  
E-mail:- zebbug.gozo.lc@gov.mt Website:- zebbuggozo.com

## AVVIŻI MILL-KUNSILL LOKALI TAŻ-ŻEBBUĠ

### MILL- PROĠETTI LI QEGHDIN INWETTQU

Kif wieħed jinnota wara li tajna manutenzjoni tajba lit-triq tas-Sagħtrija billi għamilnielha bankina bil-konkos tajba biex barra li t-triq ħadet dehra aħjar l-ilma tax-xita għandu minn fejn jgħaddi u ma jhaffirhiex approvajna wkoll bankina għal istess triq fuq il-ġenb l-ieħor biex l-ilma tax-xita ma jintefax għal ġo l-għelieqi. Barra minhekk mal-manutenzjoni li għamilna lit-Triq ta' Għajn Mhelhel bil-cold asphalt, il-manutenzjoni li għaddejjin biha fit-Triq tal-Ħamra wkoll bil-cold asphalt għandna approvat manutenzjoni lil parti tan-nofs ta' Triq tas-Sagħtrija biex meta dawn it-toroq ikunu lesti jkollna parti sewwa mit-toroq fil-kampanja Żebbuġija ta' livell tajjeb ħafna. Dan barra l-fatt li qegħdin naraw kemm ser tiswa biex nirrangaw it-triq Ta' Ħabel it-Twil. Ma' dawn irridu nżidu li l-Kumitat Amministrattiv għal Marsalforn qiegħed jippjana biex jirrangja t-triq li hemm mal-Wied ta' Marsalforn il-ġewwa mill-parking. Dan l-aħħar waqt żjara li l-Onor. Dr. Chris Said Segretarju Parlamentari fl-Uffiċċju tal-Prim. Ministru responsabbli mill-Kunsilli Lokali għamel lil għadd ta' proġetti li qegħdin inwetqu u li għandna ppjanat li nwettqu nkuraġġiena nikkonkludu kemm jista' jkun malajr il-proġett tal-Berġa kif ukoll kellu kliem ta' tifhir għal-layout li għamilna lill-uffiċċini tal-Kunsill. Waqt din iż-żjara ddiskutejna l-ħsieb li għandna biex kemm il-bankina tal-uffiċċini tal-Kunsill kif ukoll il-bankina tal-Każin tas-Socjeta' Filarmonika Santa Marija mal-uffiċċju Parrokjali u d-dar tal-Arcipriet barra li nagħmluhom aċċessibbli għal persuni bi bżonnijiet speċjali. Dr. Said talabna stima tal-materjal li ser nużaw billi għal dawn il-bankini ser ikun wieħed speċjali mill-ġebbla qawwija Għawdxija. Tkellimna dwar il-ħsieb li għandna li niks bil-hot asphalt l-ewwel parti ta' Triq Għajn Mhelhel kif ukoll it-Triq ta' Villa Fiorita. Fl-aħħar taż-żjara l-Perit Edward Scerri Perit tal-Kunsill ta spjegazzjoni dwar il-proġett li applikajna biex nibnu belveder u picnic area fl-inħawi tas-Sagħtrija. Dr. Chris Said talabna biex inżommuh infurmat dwar l-andament ta' dak li nkunu qegħdin inwetqu.

Waqt żjara oħra riċenti li l-Onor. Giovanna Debono Ministru għal Għawdex għamlet lil lokalita' tagħna ġewwa Marsalforn il-Kumitat Amministrattiv ta spjegazzjoni dwar il-proġett li qiegħed iwettaq wara li kkwalifika għal proġett taħt l-iskema ta' ECO GOZO. Il-ħitan tas-sejjeħ li għandna ġewwa Triq il-Qbajjar qegħdin jinbnew mill-ġdid u l-Onor. Ministru kellha kliem ta' tifhir għal din l-inizjattiva. Ta' min isemmi li l-lokalita' tagħna diġa qegħda tibbenefika minn proġett taħt il-programm Eco Gozo bil-bini ta' Ġnien fuq il-parking ta' Marsalforn li l-Ministeru għal Għawdex flimkien mal-Kunsill Lokali qegħdin nibnu. Fil-ġranet li ġejjin wara li reġgħu fetħu l-applikazzjonijiet għal iktar proġetti l-Kunsill Lokali ser inkunu qegħdin napplikaw għall-fondi taħt din l-iskema biex nibnu ħitan tas-sejjeħ fit-triq prinċipali taż-Żebbuġ miċ-ċimiterju lejn ir-raħal. Dwar Triq iċ-Ċnus u Triq tal-Konti l-aħħar komunikat li kellna mall-kuntrattur huwa li ser jitkomplew ix-xogħlijiet wara l-festa tagħna.

### NAGHMLU L-PARTI TAGHNA GHALL- FESTA TA' SANTA MARIJA

Waqf l-aħħar laqgħa tal-Kunsill Lokali ġie deċiż li norganizzaw attivitajiet bħala parti mill-festa li norganizzaw lil Santa Marija Assunta Inkurunata. Kellna qbil li nippartecipaw fil-kunċert li torganizza s-Socjeta' Filarmonika Santa Marija fuq iz-zuntier, ser norganizzaw ic-Challenge Cups tat-tigrijiet tal-Bhejjem flimkien mal-Kumitat li jorganizza dawn l-attivitajiet sportivi, ser inkunu responsabbli mill-mużika għal waqt l-ISKY CONCERT li qiegħed jorganizza il-Kumitat tan-nar Santa Marija kif ukoll l-*entertainment* għal waqt il-BBQ organizzat miż-Żebbuġ Rovers F.C.

**Kunsill Lokali taż-Żebbuġ**

Kav. Carmelo Saliba - Sindku  
Joe Bajada – Deputat Sindku  
Kunsilliera – Joseph Camilleri,  
Harry Debono, Victor Refalo

**Il-Ħamis, 18 ta' Awwissu 2011**

**Kumitat Amministrattiv għal Marsalforn**

Maria Saliba - Chairperson  
Emmanuel Debono – Viċi Chairman  
Membri tal-Kumitat – George Sacco,  
Joseph Zammit, Victor Refalo

**Nru. 13/2011**